

۱۶. ایضا، ۱: ۲۱۵-۶
۱۷. ایضا، ۲: ۱۳۲
۱۸. محمد حمید اللہ، پیش لفظ، امام ابو حنیفہ کی سیاسی زندگی،
کراچی، ۱۹۸۳
۱۹. موفق، ۲: ۱۳۳
۲۰. معجم المصنفین، ۲: ۱۷۴
۲۱. خطیب بغدادی، تاریخ بغداد، بیروت ترجمہ و کئیع بن الجراح
۲۲. خوارزمی، ابوالموید محمد بن محمود، جامع المسائند،
حیدرآباد دکن ۱۳۳۲، ۱: ۳۳-۳۴
۲۳. موفق، ۲: ۱۵۰
۲۴. ایضا، ۱: ۹۰
۲۵. ایضا، ۱: ۵۴
۲۶. کردری، ۲: ۳
۲۷. ایضا، ۲: ۲۱۸
۲۸. موفق، ۲: ۱۵۲
۲۹. ایضا، ۱: ۶۴-۶۸
۳۰. کردری، ۱: ۳۵۲
۳۱. ملا علی قاری، مناقب الامام الاعظم، حیدرآباد دکن
۱۳۳۲، ۴۷۳
۳۲. موفق، ۲: ۶۸
۳۳. ایضا، ۲: ۱۲۷
۳۴. گیلانی، مولانا مناظر احسن، امام ابو حنیفہ کی سیاسی
زندگی، ۲۳۳
۳۵. موفق، ۲: ۱۳۷
۳۶. شیلی نعمانی، سیرۃ النعمان، لاہور، ۲۵۷

۳۷. موفق، ۱: ۱۲۲
۳۸. معجم المصنفین، ۲: ۵۵
۳۹. القرآن، المائدہ ۵: ۳۳ بالعموم مستبد حکمران اس آیت کا سہارا لے کر اپنے مخالفین کو سزائے موت دیتے تھے جب کہ احناف نے اس آیت کی تفسیر کو صرف ڈاکوئوں کے ساتھ مختص کر کے حکومت کی مخالفت اور ریاست کی مخالفت میں واضح خط امتیاز کھینچ دیا۔
۴۰. تفصیلات کے لیے دیکھیے: ہاشمی، محمد طفیل، امام ابوحنیفہ کی مجلس تدوین فقہ، اسلام آباد ۱۹۹۸،
- عنوان: عدلیہ اور حکومت پر امام ابوحنیفہ کے انقلاب کا اثر

طبعی عوارض اور احکام شریعت میں تخفیف و رخصت

محمد شریف چودھری اسٹنٹ پروفیسر گورنمنٹ کالج گوجرانوالہ

طبعی عوارض اور شریعت کا مقصود

اگر کسی فرد کے جسم یا جسم کے کسی عضو میں نقص واقع ہو جائے تو وہ روزمرہ کے کام معمول کے مطابق کرنے سے قاصر ہوتا ہے اور یہ امر اسباب تخفیف و رخصت میں سے ہے کیونکہ اگر اس سے اس بات کا تقاضا کیا جائے کہ وہ عارضہ کے باوجود سارے کام معمول کے مطابق کرے تو وہ مشقت میں پڑ جائے گا۔ اور یہ مشقت اس کے لئے بڑی ضرر رساں بھی ہو سکتی ہے۔ جبکہ شریعت کا منشا یہ ہے کہ ضرر یا مشقت کو دور کیا جائے۔ قرآن میں ہے:

- ۱- یرید اللہ بکم الیسر ولا یرید بکم العسر (۱)
- اللہ تعالیٰ تمہارے ساتھ آسانی کا ارادہ فرماتا ہے اور وہ تمہارے ساتھ تنگی کا ارادہ نہیں فرماتا
- ۲- یرید اللہ ان ینخف عنکم و خلق الانسان ضعیفا (۲)
- اللہ تعالیٰ چاہتا ہے کہ وہ تم سے (امور میں) تخفیف کرے اور انسان کمزور پیدا کیا گیا ہے۔
- ۳- ما یرید اللہ لیجعل علیکم فی الدین من حرج ولکن یرید لیطہرکم (۳)
- اللہ تعالیٰ تم پر تنگی نہیں کرنا چاہتا بلکہ وہ تمہیں پاک کرنا چاہتا ہے۔
- ۴- لا یکلف اللہ نفسا الا وسعها (۴)
- اللہ تعالیٰ کسی کو بھی اس کی وسعت سے زیادہ تکلیف نہیں دیتا۔
- ۵- اللہ تعالیٰ نے نبی کریم ﷺ کے بارے میں فرمایا:
- و یضع عنہم اصرہم والا غلغل التی کانت علیہم (۵)
- اور یہ پیغمبران پر سے ان کا بوجھ اتارتا ہے اور وہ طوق بھی جو ان پر پڑے ہوئے ہیں۔
- شریعت کا مقصود یہ بھی ہے کہ سکھ عبادات میں دوام ہر تے جو اللہ تعالیٰ کو پسند ہے۔

قرآن میں ہے:

- ۶- الا المصلین الذین ہم علی صلاتہم دائمون (۶)
- مکروہ نمازی جو اپنی نماز پر ہمیشگی اختیار کرتے ہیں۔
- نبی کریم ﷺ نے بھی لوگوں کو ان کی طاقت کے مطابق عبادات کرنے اور ان میں دوام اختیار

کرنے کا حکم فرمایا۔ آپ ﷺ کا فرمان ہے۔

يا ايها الناس خذوا من الاعمال ما تطيقون فان الله لا يميل حتى تملوا (۷)
اے لوگو! اتنا ہی عمل کرو جتنی طاقت رکھتے ہو کیونکہ اللہ تعالیٰ (اجردینے میں) سیر نہیں ہوتا
تم ہی (عمل کرتے کرتے) سیر ہو جاؤ گے۔

حضور ﷺ نے مزید فرمایا: وان احب الاعمال الى الله مادام وان قل (۸)
بے شک اللہ تعالیٰ کے ہاں سب سے محبوب عمل وہ ہے جس پر عامل دوام اختیار کرے اگرچہ وہ تھوڑا ہو۔
مردوں کے لئے شریعت کی رعایت انسانی طبیعت سے بوی مطابقت رکھتی ہے کیونکہ اگر ہمدے
کو کسی قسم کا کوئی طبعی عارضہ لاحق ہو تو ہو عارضہ عمل میں دوام اختیار کرنے میں مانع ہوتا ہے۔ تکلیف
اگرچہ خفیف ہی ہو لیکن اس پر بیٹنگی اسے مشقت، بنا دیتی ہے۔ جیسے اللہ تعالیٰ نے ان لوگوں کے بارے میں
جو راہب بن گئے تھے فرمایا ہے:

فها دعواها حق رعایتها (۹)
بھر جیسا اسے بھانا چاہیے تھا وہ نہ بھا سکے۔
ضرر کے دور کرنے کے بارے میں فقہاء کا قول ہے:

الضرر يزال (۱۰)

ضرر دور کیا جائے گا۔

اس بارے میں شاطبی کا بیان ہے:

شریعت سے مجموعی طور پر یہ بات سمجھ میں آتی ہے کہ ایسی دکھ دینے والی چیزوں کو علی الاطلاق
دفع کرنے کی اجازت دی گئی ہے تاکہ لاحق ہونے والی مشقت دور ہو اور ان حظوظ کی حفاظت ہو جن کی
اس عمل میں اجازت دی گئی ہے، تاکہ لاحق ہونے والی مشقت کا احتمال ہو تو بھی اس سے بچاؤ کرنے کی
اجازت ہے خواہ وہ واقع نہ ہو تاکہ ہمدے کے مقصود کی تکمیل ہو اور اس پر آسانی ہو۔ اس کی طرف توجہ
میں خلوص کے تکمیل کی حفاظت ہو اور نعمتوں کا شکر جلا سکے۔ (۱۱)
شاطبیؒ مزید لکھتے ہیں:

”ایسی مضر اشیاء جن کے دفع کرنے کی اجازت دی گئی ہے، ان میں بھوک، پیاس،
گرمی، سردی، امراض کے دور ان علاج معالجہ اور انسان یا دوسرے جانداروں کو ایذا دینے والی چیزوں
سے بچاؤ اور متوقع آفات سے بچاؤ ہے تاکہ ان کی پیش بندی ہو سکے۔“ (۱۲)

عبادات و افعال کے سرانجام دینے کے لئے چند طبعی عوارض جو تخفیف و رخصت
کے متقاضی ہیں درج ذیل ہیں:-

- ۱- اناثیت ۲- صغریٰ ۳- کھولت ۴- جنون
۵- تلمی ۶- تخارس ۷- نوم ۸- مرض
۹- سفر ۱۰- رق

ان کی مختصر وضاحت حوالہ ٹھیکہ درخصت ذیل میں پیش کی جاتی ہے :-

۱- اناثیت (عورت ہونا)

جسمانی لحاظ سے عورت مرد کی نسبت کمزور واقع ہوئی ہے وہ ایسے مشقت طلب کام کرنے سے قاصر ہے جو مرد کر سکتے ہیں۔ اگر عورت کو ایسے مشکل کام کرنے پر مجبور کیا جائے تو وہ تو والد انسانی جیسے اہم امور سرانجام دینے سے قاصر ہو جائے۔ مخصوص کام مخصوص حالات کے مقتضی ہوتے ہیں۔ اس لئے شریعت نے عورت کو کئی قسم کی رخصتیں عطا کی ہیں تاکہ اسے مردوں جیسی مشقت سے بچایا جاسکے۔ ذیل میں ایسی چند رخصتوں کا ذکر کیا جاتا ہے۔

- ۱- مردوں کی طرح عورت پر باجماعت نماز لازم نہیں (۱۳)
- ۲- عورت پر نماز جمعہ واجب نہیں (۱۴)
- ۳- عورت کے لئے گھر میں نماز پڑھنا مسجد میں جا کر نماز ادا کرنے سے افضل تر ہے (۱۵)
- ۴- عورت کو جماد سے مستثنیٰ قرار دیا گیا ہے۔ (۱۶)
- ۵- عورت پر مرد کی طرح شہادت کی ذمہ داریاں نہیں مرد کے موجود نہ ہونے پر وہ گواہی پیش کر سکتی ہے۔ ایک مرد کے بجائے دو عورتوں کو گواہ بنایا جائے گا تاکہ اگر ایک عورت بھول جائے تو دوسری اسے یاد دلا دے۔ (۱۷)
- ۶- حیض کے دنوں میں عورت سے نماز ساقط ہو جاتی ہے جبکہ وہ رمضان کے روزے کی قضا کرے گی۔ (۱۸)
- ۷- جنگ میں عورتوں کو قتل کرنے سے منع کیا گیا ہے۔ (۱۹)
- ۸- مشقت سے چنانے کے لئے عورت پر جنازہ اٹھانا (چاہے میت عورت ہی کی ہو مناسب خیال نہیں کیا گیا۔ (۲۰)
- ۹- عورت پر جزیہ واجب نہیں (۲۱)
- ۱۰- غسل جنابت کے لئے عورت اگر گندھے ہوئے بالوں کو بغیر کھولے ان پر صرف پانی بہا دے تو اس کے لئے ایسا کرنا جائز ہے (۲۲)
- ۱۱- اگر کوئی مرد عورت پر بدکاری کا الزام لگائے اور خود اقرار کرے مگر عورت اپنے اوپر الزام سے

انکار کر دے تو صرف مرد کو سزا دی جائے گی۔ (۲۳)

۲۔ صغریٰ

صغریٰ سن ہونا انسانی زندگی کی ایک حالت ہے جو اس کی ولادت سے لے کر سن بلوغت تک رہتی ہے۔ چھوٹی عمر میں انسان کے قوائے بصریہ تکمیل کو نہیں پہنچنے اس لئے اسے نابالغ سمجھا جاتا ہے۔ نابالغ شخص کے بالغ ہونے کی پہچان کبھی تو عمر سے ہوتی ہے اور کبھی بالغ ہو جانے کی علامات ظاہر ہونے سے ہوتی ہے۔

بلوغت کے بارے میں احناف کا موقف یہ ہے کہ مردوں میں بالغ ہونے کی علامت احتلام یا مادہ تولید کا خارج ہونا ہے اور عورتوں میں حیض کا آنا یا حمل کا قرار پانا ہے۔ اگر ان علامات میں سے کوئی علامت ظاہر نہ ہو تو مرد و عورت کا بالغ ہونا ان کی عمر سے معلوم ہوگا۔ احناف کے نزدیک جب لڑکایا لڑکی پندرہ سال کے ہو جائیں تو وہ بالغ ہو جاتے ہیں۔ (الجزیری، کتاب النہج ج ۲، ص ۵۰) چھوٹی عمر میں کئی شرعی احکام کا مکلف نہیں ٹھرایا جاتا حتیٰ کہ بالغ ہو جائے۔ اس بارے میں نبی کریم ﷺ کا ارشاد گرامی ہے:

”تین اشخاص سے قلم اٹھایا گیا ہے۔ (ان پر گناہ لازم نہیں) تاہم سے یہاں تک کہ بیدار ہو جائے، مجنون سے یہاں تک کہ اچھا ہو جائے، بچے سے یہاں تک کہ بالغ ہو جائے“ (۲۴)

نابالغ یا طفل کو ضرر سے بچانے کے لئے شریعت نے خصوصی احکام وضع کئے ہیں جن میں سے چند ایک درج ذیل ہیں :-

- ۱۔ چونکہ بچہ اپنے بارے میں نفع و نقصان کو سمجھ نہیں پاتا اس لئے وہ حدود قصاص اور تعزیرات میں مستول نہیں (۲۵)
- ۲۔ نابالغ کے امور سرانجام دینے کے لئے شریعت نے اس کے لئے ولی مقرر کیا ہے جو اس کی تربیت کرتا ہے۔ (۲۶)
- ۳۔ ایسا بچہ جس میں ہنوز شعور نہیں ہے، اگر معاملہ بیع کرے تو وہ بیع منعقد نہ ہوگی۔ (۲۷)
- ۴۔ بچہ عاقلہ میں شمار نہیں ہوگا اس لئے اس پر جزیہ عائد نہ ہوگا۔ (۲۸)
- ۵۔ نابالغ کی طلاق واقع نہ ہوگی۔ (۲۹)
- ۶۔ نابالغ لڑکا جنسی عورت کی طرف دیکھ سکتا ہے یا خواتین میں جاسکتا ہے۔ (۳۰)
- ۷۔ نابالغ کی قسم منعقد نہیں ہوگی۔ (۳۱)
- ۸۔ نابالغ کے معاہدات منعقد نہیں ہو سکتے۔ (۳۲)

۹۔ نابالغ کو جنگ میں قتل کرنے سے منع کیا گیا ہے۔ (۳۳)

۳۔ کھولت (بڑھاپا)

بڑھاپے کے لئے کوئی خاص عمر مقرر نہیں کی گئی بلکہ یہ کیفیت مختلف افراد میں مختلف درجے کی ہوتی ہے۔ البتہ جب کسی شخص کے اعضاء معمول کے کاموں میں معف محسوس کریں تو ایسے شخص کو بوڑھا کہا جائے گا۔ اور یہ حالت اسباب تخفیف میں سے ہے۔ شریعت اسلامیہ نے ایسے شخص کو چند رعایتیں دی ہیں۔ مثلاً:

۱۔ ایسا بوڑھا شخص جو روزہ رکھنے کی استطاعت نہ رکھتا ہو، روزہ کبھ لے ایک مسکین کو کھانا کھلا دے۔ (۳۴)

۲۔ کمزور اور ناتواں بوڑھے پر حج لازم نہیں۔ اس کے لئے حج بدل کیا جاسکتا ہے۔ (۳۵)

۳۔ جنگ میں بوڑھے آدمیوں کو قتل کرنے سے منع کیا گیا ہے۔ (۳۶)

۴۔ ضعیف آدمی اگر مسجد تک جانے کی ہمت نہ رکھتا ہو تو اس پر جمعہ اور باجماعت نماز واجب نہیں۔

۴۔ جنون

جنون بھی اسباب تخفیف و رخصت میں سے ہے۔ جنون ایسے شخص کو کہا جاتا ہے جس کی عقل جاتی رہی ہو۔ نہ وہ لوگوں کی بات سمجھ سکے اور نہ دوسروں کو اپنی بات سمجھا سکے۔ جنون کے لئے شریعت اسلامیہ کے وہی احکام ہیں جو صبی (بچے) کے بارے میں ہیں۔ (۳۸)

التبہ پاگل مرد اور عورت کو رجم نہیں کیا جائے گا۔ (۳۹)

۵۔ تعمی (اندھاپن)

تعمی کے حامل شخص کو نابینا کہا جاتا ہے۔ ایسا شخص شریعت کے کئی احکام پر عمل پیرا ہونے سے عاجز ہوتا ہے۔ اس لئے کئی احکام میں رخصت دی گئی ہے۔ مثلاً:

۱۔ اندھے آدمی کو گھر میں نماز ادا کرنے کی اجازت ہے۔ (۴۰)

۲۔ نابینا پر حج جمعہ اور باجماعت نماز ادا کرنا واجب نہیں۔ (۴۱)

۳۔ قبلہ کا صحیح رخ بتانے کے لئے نابینا کے پاس کوئی شخص نہ ہو تو وہ ظن غالب سے

کام لے کر نماز ادا کر سکتا ہے۔ (۴۲)

۴۔ نابینا کو کسی معاملے میں عینی شاہد مقرر نہیں کیا جاسکتا۔ (۴۳)

۶۔ تختارس (گونگا پن)

گوٹگے پن کی وجہ سے انسان کو کئی قسم کی مشکلات کا سامنا کرنا پڑتا ہے۔ چونکہ اخرس (گونگا) اپنا مافی الضمیر پوری طرح ادا کرنے سے قاصر ہوتا ہے، اس لئے بعض احکام کے لئے اسے رخصت میا کی گئی ہے۔ مثلاً:

۱۔ گوٹگے کا اشارہ معہودہ اس لئے حجت قرار دیا جائے گا کہ معاشرے میں اسکی ضرورت رہتی ہے۔ (۴۴)

۲۔ تمام فقہاء کا اس بات پر اتفاق ہے کہ گوٹگے کی شہادت قابل قبول نہیں ہے۔ اگر بالفرض اس کی شہادت ناگزیر ہو تو حدود کے مقدمات کے علاوہ دیگر مقدمات میں اس کی اشاراتی شہادت کو معتبر خیال کیا جائے گا۔ (۴۵)

۳۔ گوٹگے کے لئے ضروری نہیں کہ نماز ادا کرتے وقت زبان سے الفاظ ادا کرے (ارکان کی بظاہر ادائیگی کافی سمجھی جائے گی) (۴۶)

۴۔ گوٹگے کے خلاف زنا کی گواہی کو قبول نہیں کیا جاتا۔ (۴۷)

۵۔ فقہاء کا اس بات پر اتفاق ہے کہ گوٹگا شخص لکھ کر یا اشارے سے ارتکاب زنا کا اقرار کرے تو اس پر حد عائد نہ ہوگی۔ گووہ اشارہ ایسا ہو جو سمجھ میں آجائے۔ لیکن صریحاً اقرار جرم نہ ہونے کے باعث (وقوع جرم میں) شبہ ہو جاتا ہے جو بدکار کو سزا سے بچا دیتا ہے۔ (۴۸)

۷۔ نوم

نوم سے مراد نیند کی ایسی حالت جس میں انسان گرد و پیش کے حالات سے بے خبر ہوتا ہے۔ نائم اگر نیند کی حالت میں کوئی فعل سرانجام دے رہا ہو اور بعد میں جاگنے پر اسے اس کی خبر بھی نہ ہو تو اس فعل کے بارے میں اس پر مسئولیت نہ ہوگی۔ اس بارے میں نبی اکرم ﷺ کا ارشاد گرامی ہے: (یہ حدیث اگرچہ صغر سنی کے ذیل میں آچکی ہے مگر یہاں بھی اس کا بیان کرنا ضروری معلوم ہوتا ہے)۔

”تین اشخاص سے قلم اٹھایا گیا ہے۔ نائم سے یہاں تک کہ بیدار ہو جائے، مجنون سے یہاں تک کہ اچھا ہو جائے، بچے سے یہاں تک کہ بالغ ہو جائے۔“ (۴۹)

سوتے ہوئے اگر نماز کا وقت گزر جائے تو نائم جاگنے پر قضا شدہ نماز ادا کرے گا۔ اگر نیند اس قدر طویل ہو جائے کہ ایک دن رات سے زیادہ وقت گزر جائے تو قضا شدہ نمازوں کی ترتیب قائم رکھنا لازماً نہیں۔ (۵۰)

۸۔ مرض

انسان کو زندگی میں کئی ایک امراض لاحق ہو سکتے ہیں پھر ہر مرض کی شدت کا درجہ بھی مختلف اوقات میں مختلف ہو سکتا ہے۔ عام طور پر مریض ایسے شخص کو کہا جاتا ہے جو کھڑے ہو کر نماز ادا کرنے سے قاصر ہو اور کھڑا رہنے کیلئے سہارے کا محتاج ہو۔ بیٹھ کر نماز پڑھنے کے بارے میں احتیاف کا موقف یہ ہے کہ مریض یا معذور آدمی قرأت اور رکوع کے وقت تشہد کی حالت میں بیٹھے۔ اگر وہ تشہد کی حالت میں بیٹھنے سے معذور ہے تو جس طرح آسانی سے بیٹھ سکتا ہے بیٹھ جائے۔ اگر رکوع و سجود اشارے سے کر لے تو سجدہ میں رکوع کی نسبت زیادہ جھکے۔ (الجزیری کتاب الفقہ ج ۱، ص ۴۹۸)

مریض، مرض کی حالت میں عبادات صحیح طریقے سے نہیں کر سکتا۔ اس لئے شریعت نے اسے کئی امور میں رخصت دی ہے۔ چند ایک رخصتوں کا مختصر بیان ذیل میں کیا جاتا ہے:

- ۱۔ مریض روزے کی قضا کر سکتا ہے۔ (۵۱)
- ۲۔ اگر مریض پانی کے استعمال پر قادر نہ ہو تو وہ تیمم کر سکتا ہے۔ (۵۲)
- ۳۔ اگر مریض کو پانی نہ ملے (اگرچہ وہ اس کے استعمال پر قادر ہو) تو وہ تیمم کر سکتا ہے۔ (۵۳)
- ۴۔ مریض اگر کھڑے ہو کر نماز ادا نہیں کر سکتا تو بیٹھ کر ادا کر لے۔ اگر بیٹھ ادا کرنے سے بھی عاجز ہو تو پھر لیٹ کر اشارہ سے ادا کرے۔ (۵۴)
- ۵۔ اگر مریض رکوع اور سجود کی طاقت نہ رکھے تو سر کے اشارے سے رکوع اور سجود کر لے اور تکبیر بھی کہے۔ (۵۵)
- ۶۔ اگر مریض بیٹھ نہیں سکتا تو چت لیٹ کر نماز پڑھ لے اور پاؤں کا رخ قبلہ کی طرف کر لے۔ (۵۶)
- ۷۔ اگر تندرست آدمی کھڑے ہو کر نماز پڑھ رہا ہو لیکن اس دوران بیماری کا حملہ ہو جائے اور کھڑا رہنے پر قادر نہ ہو تو اس کو باقی ماندہ نماز بیٹھ کر رکوع اور سجود کے ساتھ یا اشارہ کے ساتھ پوری کر لینی چاہیے۔ اگر اس پر بھی قادر نہ ہو تو پھر لیٹ کر نماز پوری کر لے۔ (۵۷)
- ۸۔ جو شخص کھڑے ہو کر نفل نماز پڑھ رہا ہو اگر درمیان میں تھک جائے اور در ماندہ ہو جائے تو لائٹھی یا دیوار پر ٹیک لگا کر نماز پڑھ سکتا ہے یا بیٹھ جائے اور نماز پوری کر لے۔ (۵۸)
- ۹۔ مریض سوار ہو کر طواف کر سکتا ہے۔ (۵۹)
- ۱۰۔ اگر کوئی شخص مرض کے غلبہ کے تحت پانچ یا اس کے کم نمازوں کی مدت تک بے ہوش رہا

تو ہوش آئے پڑوہ نمازوں کی قضا کرے۔ اگر پانچ سے زیادہ نمازیں قضا ہوئی ہوں تو اس کے ذمہ ان کی ترتیب قائم رکھنا ضروری نہیں۔ (۶۰)

۱۱۔ اگر مریض کے جسم پر زخم ہوں یا پھوڑے ہوں یا چپک کے زخم ہوں اور اس پر غسل واجب ہو اور اسے یہ خطرہ ہو کہ غسل کرنا اس کے لئے مسلک یا نقصان دہ ہو گا تو وہ تیمم کر سکتا ہے۔ (۶۱)

۱۲۔ مریض اگر اشارے سے شہادت دے تو قابل قبول ہوگی۔ (۶۲)

۱۳۔ مریض کا مرض اس کے لئے کفارہ گناہ بن جاتا ہے۔ (۶۳)

۹۔ سفر

سفر وہ ہے جس سے احکام بدل جائیں۔ شرعی حوالے سے مسافر بننے کیلئے جو چیز زیادہ اہم ہے وہ مقدار سفر ہے۔ اس بارے میں فقہاء میں اختلاف پایا جاتا ہے۔ مقدار سفر کیلئے یکطرفہ مسافت کا لحاظ رکھا جاتا ہے۔

احناف کے ایک قول کے مطابق اگر سفر کی مسافت سولہ فرسخ تک ہو جائے تو ایسے سفر کیلئے قصر نماز ادا کی جائیگی (ایک فرسخ ۳ میل) اس طرح میلوں میں یہ فاصلہ ۴۸ میل بنتا ہے۔ کلو میٹروں میں یہ فاصلہ ۷۶۔۷۷ کلو میٹر بنتا ہے۔

احناف کے ایک دوسرے قول کے مطابق ۳ دن کی مسافت سفر میں شمار ہوتی ہے اور ایک دن میں ۵ فرسخ فاصلہ طے ہوتا ہے اس طرح کم از کم سفر کی مقدار ۴۵ میل بنتی ہے۔ فرسخ فارسی لفظ ”فرسنگ“ کا معرب ہے۔ عربی فرسخ تین عربی میلوں کے مساوی ہوتا ہے۔ (الکاسانی، بدائع الصنائع ج ۱، ص ۳۳۵)

امام مالک سے سفر کی مقدار کیلئے چار برید کا قول مروی ہے اور ایک برید ۱۲ میلوں پر مشتمل ہوتا ہے۔ اس طرح ان کے نزدیک بھی کم از کم سفر کی مقدار ۴۸ میل ہے۔

امام شافعی کے ایک قول کے مطابق سفر کا کم از کم فاصلہ ۳۶ میل اور دوسرے قول کے مطابق سفر کی مدت کم از کم دو دن ہے۔ گویا ان کے دوسرے قول کے مطابق دو دن میں ۱۰ فرسخ فاصلہ کیلئے ۳۰ میل کی مسافت بنتی ہے۔ (الکاسانی، بدائع الصنائع ج ۱، ص ۳۳۵)

حنفیہ اور مالکیہ کے نزدیک نماز قصر ادا کرنا سنت مؤکدہ ہے اور اس کی تاکید نماز باجماعت سے زیادہ ہے۔

دور حاضر میں یہ شرط نہیں کہ سفر کی مسافت مقررہ مدت ہی میں طے ہو۔ اگر یہ فاصلہ اس

سے بہت کم وقت مثلاً کارایا ہوئی جہاز سے طے کر لیا جائے، تب بھی قصر کرنا صحیح ہوگا۔ اس پر سب کا اتفاق ہے۔ (الجزیری، کتاب الفقہ ج ۱، ص ۴۷۳)

مسافر کو سفر کے دوران مقیم جیسی سہولیات میسر نہیں ہوتیں اس لئے سفر بھی اسباب تخفیف و رخصت میں سے ہے۔ شریعت کی طرف سے مسافر کو مہیا کردہ چند سہولیات کا ذکر ذیل میں کیا جاتا ہے:-

- ۱- مسافر نماز کی قصر کرے۔ (۶۴)
- ۲- مسافر روزے کی قضا کر سکتا ہے۔ (۶۵)
- ۳- سفر میں روزہ نہ رکھنا بہتر ہے۔ (۶۶)
- ۴- مسافر پانی میسر نہ آنے پر تیمم کر کے نماز ادا کر سکتا ہے۔ (۶۷)
- ۵- مسافر سفر کے دوران دو نمازوں کو جمع کر سکتا ہے۔ (۶۸)
- ۶- مسافر سواری پر نفل نماز ادا کر سکتا ہے چاہے سواری کا رخ قبلہ سے مختلف ہو جائے۔ (۶۹)
- ۷- مقیم ایک رات دن مسح (موزوں وغیرہ پر) قائم رکھ سکتا ہے۔ جبکہ مسافر تین دن رات تک۔ (۷۰)
- ۸- مسافر پر جمعہ لازم نہیں۔ (۷۱)
- ۹- مسافر سے صلوة العیدین ساقط ہو جاتی ہے۔ اگر پڑھ لے تو بہتر ہے۔ (۷۲)
- ۱۰- مسافر سے قربانی کا وجوب بھی ساقط ہو جاتا ہے۔ (۷۳)
- ۱۱- سفر کی حالت میں مسافر کی جو نمازیں قضا ہو گئی ہوں وہ مقیم ہونے پر درود رکعت ہی قضا کرے گا۔ (۷۴)
- ۱۲- مسافر جب اپنے شہر کی حدود (گاؤں، میونسپل کمیٹی، یا کارپوریشن کی حدود) سے باہر ہو جائے تو وہ قصر کر سکتا ہے۔ (۷۵)
- ۱۳- اگر مسافر کسی شہر میں گیا ہے اور یہ ارادہ کرتا ہے کہ کل یا پرسوس میاں سے چلا جاؤں گا تو وہ مسافر ہی ہوگا قصر کرے گا خواہ اس ارادے میں اسے بہت وقت لگ جائے۔ (۷۶)
- ۱۴- اگر کوئی شخص سسرال جائے تو وہ مقیم کی طرح پوری نماز پڑھے گا۔ (۷۷)
- ۱۰- رِق (غلامی)

”رِق“ سے مراد غلامی ہے۔ ایسا شخص جو کسی کی املاک کا حصہ ہو، غلام کہلاتا ہے۔ اس کیلئے خادم (مؤنٹ خادمہ) اور وصیف (مؤنٹ وصیفہ) کے الفاظ بھی استعمال ہوتے ہیں۔ عربی زبان میں عام

طور پر اس کیلئے مملوک اور عبد کے الفاظ مستعمل ہیں۔ لفظ ”عبد“ کی ضد ”محر“ (مؤنث محرہ) ہے یعنی آزاد مرد یا عورت۔

اسلام سے قبل ساری دنیا کی طرح عرب میں بھی غلامی کارواج عام تھا۔ مگر اسلام میں ایسے اقدامات کئے گئے جن کی بناء پر غلامی کارواج بہت کم ہو گیا اور دور حاضر میں تو غلامی کے خاتمے کیلئے جو اقدامات کئے گئے ان میں سے چند ایک کا ذکر ذیل میں کیا جاتا ہے:-

- ۱۔ انسانوں کے دنیوی فرق مراتب کو قرآن مجید میں ایک عارضی اور غیر حقیقی شے قرار دیا گیا ہے۔ (سورۃ النحل: ۷۱، ۷۵)
 - ۲۔ زکوٰۃ کے مصارف میں سے ایک اہم مصرف غلاموں کی آزادی کو قرار دیا گیا۔ (التوبہ: ۳۰)
 - ۳۔ بعض کبیرہ گناہوں (مثلاً قتل خطاء) کا کفارہ غلام آزاد کرنا ہے۔ (النساء: ۹۲)
 - ۴۔ حلف شکنی کا کفارہ غلام آزاد کرنا ہے۔ (المائدہ: ۸۹)
 - ۵۔ ظہار کا کفارہ غلام آزاد کرنا ہے۔ (المجادلہ: ۳)
- نبی کریم ﷺ نے بھی اپنے ارشادات مبارکہ اور طرز عمل سے فک رقبۃ (غلاموں کو آزاد کرنے) کی تحریک شروع کی جو بڑی کامیاب رہی۔ کوئی شخص غلامی کی حالت میں خود مختار نہیں ہو تا بلکہ وہ اپنے آقا کے حکم کے تابع ہوتا ہے۔ اس لئے رقب سے متعلق چند خصوصوں کا بیان ذیل میں کیا جاتا ہے۔
- ۱۔ اگر کوئی لونڈی اپنے آقا کی اجازت سے کسی حرسے نکاح کرے تو وہ (آزاد عورت کی طرح) مہربانی کی مستحق ہے۔ اگر وہ بدکاری کی مرتکب ہو تو اسے آزاد شادی شدہ عورت کی نسبت آدھی سزا ملے گی۔ (۷۸)
 - ۲۔ غلام پر جمعہ فرض نہیں۔ (۷۹)
 - ۳۔ غلاموں کو فدیہ کی ادائیگی سے آزادی مل سکتی ہے۔ (۸۰)
 - ۴۔ اگر مسلمان بچے کا باپ آزاد اور ماں اس کی مملوکہ لونڈی ہو تو بچہ آزاد سمجھا جائے گا۔ (۸۱)
 - ۵۔ غلاموں اور لونڈیوں کو حقارت کی نگاہ سے نہ دیکھا جائے انہیں میرا غلام یا میری لونڈی نہ کہا جائے بلکہ انہیں میرا لڑکا یا میری لڑکی کہا جائے۔ (۸۲)
 - ۶۔ غلاموں کو اپنے ساتھ کھانا کھلایا جائے انہیں ایسے ہی کپڑے پہننے کو دیئے جائیں جیسے خود پہنے جائیں۔ ان سے ان کی طاقت سے زیادہ کام نہ لیا جائے۔ (۸۳)
- درج بالا طبعی عوارض کے لئے سہولیات کے بیان کے بعد ذیل میں تخفیف و رخصت کا مفہوم اور ان کی اقسام بیان کی جاتی ہیں تاکہ ان کی افادیت مزید واضح ہو سکے۔

تخفیف و رخصت

تخفیف :

معنی و مفہوم

تخفیف کا معنی ہے بوجھ ہلکا کرنا۔ جیسا کہ قرآن مجید میں ہے۔

یرید اللہ ان یخفف عنکم (۸۳)

اللہ تعالیٰ چاہتا ہے کہ وہ تمہارا بوجھ ہلکا کرے۔

تخفیف کے بارے میں راغب الاصفہانی کا بیان ہے۔

ترجمہ : ”خففہ تخفیفًا‘ ہلکا کرنا‘ استخفہ ہلکا سمجھنا‘ خف المتاع (سامان ہلکا ہوتا)۔

اسی سے کلام خفیف علی اللسان‘ کا محاورہ مستعار ہے۔ یعنی وہ کلام جو زبان پر ہلکا ہو۔ (۸۵)

رخصت :

معنی و مفہوم

رخصت کے معنی سہولت کے ہیں۔ اگر کوئی کام اپنی نوعیت اور ہیئت کی نسبت آسان کر دیا

جائے تو یہ رخصت ہے۔ امام غزالی کا قول ہے۔

والرخصه فی اللسان عبارة عن اليسر السهولة۔ (۸۶)

مفہوم کے لحاظ رخصت یسر اور سہولت سے عبارت ہے۔

رخصت کی وجہ سے شریعت کے احکام میں سہولت پیدا کی جاتی ہے تاکہ مشقت میں کمی

ہو جائے درج ذیل احادیث میں لفظ ”رخصت“ سہولت کے معنوں میں استعمال ہوا ہے :-

۱۔ حضرت حمزہ بن عمرو نے نبی ﷺ سے عرض کیا ”میں سفر میں بھی روزہ رکھنے کی طاقت رکھتا

ہوں۔ کیا (سفر میں روزہ چھوڑنے پر) مجھ پر گناہ تو نہیں ہے؟“ اس پر آپ ﷺ نے فرمایا :

ہی رخصته من اللہ عزوجل (۸۷)

یہ اللہ عزوجل کی طرف سے رخصت ہے۔

۲۔ نبی کریم ﷺ نے سہولت اور رخصت مہیا کرنے کو اللہ تعالیٰ کا پسندیدہ فعل قرار دیا ہے۔

آپ ﷺ کا فرمان ہے۔

ان اللہ یحب ان توتی رخصته کما یکرہ ان توتی معصيته (۸۸)

اللہ تعالیٰ رخصت دینے کو اسی طرح پسند فرماتا ہے جس طرح معصیت اختیار کرنے کو ناپسند

فرماتا ہے۔

اس بارے میں علامہ شاطبی کا بیان ہے :

”اس حیثیت سے کہ عادی اعمال میں معمول بہ مشقتوں سے زائد کوئی مشقت مکلف پر واقع ہو جاتی ہے حتیٰ کہ اس سے کوئی دینی یا دنیوی فساد رونما ہوتا ہے تو ایسی صورت میں شارع کا مقصود ایسی خارجی مشقت کو مجموعی لحاظ سے اٹھادینا ہے۔“ (۸۹)

اب ذیل میں تخفیف و رخصت کی اقسام بیان کی جاتی ہیں۔

تخفیف کی اقسام

الیسوطی نے اپنی ”الاشباہ والنظائر“ اور ابن نجیم نے اپنی ”الاشباہ والنظائر“ میں مختلف اعذار کی بنا پر تخفیف کی درج ذیل اقسام بیان کی ہیں:-

۱۔ تخفیف اسقاط

یعنی عذر کی وجہ سے کسی عمل کو چھوڑ دینا یا کسی عمل کا ساقط ہو جانا۔ مثلاً غلاموں، عورتوں، بچوں، بیماروں اور مسافروں پر جمعہ واجب نہیں۔ اسی طرح جو شخص شر سے باہر ہو اس پر بھی جمعہ واجب نہیں جیسا کہ درج ذیل احادیث سے پتہ چلتا ہے۔

۱۔ عن عائشہ زوج النبی ﷺ قالت، کان الناس ینتابون الجمعة من منازلہم والعوالی (۹۰)

۱۔ نبی کریم ﷺ کی زوجہ حضرت عائشہؓ کہتی ہیں کہ لوگ اپنے ٹھکانوں اور اردگرد کی بستیوں سے جمعہ کے لئے باری باری آتے تھے۔

۲۔ عن طارق بن شہاب عن النبی ﷺ قال الجمعة حق واجب علی کل

مسلم فی جماعة الاربعة: عبد مملوک او امراة او صبی او مریض۔ (۹۱)

طارق بن شہاب سے روایت ہے کہ نبی کریم ﷺ نے فرمایا: جمعہ حق اور واجب ہے ہر مسلمان پر مگر چار افراد: بندہ جو غلام ہو، عورت، بچہ، یا بیمار چوری کا جرم ثابت ہو جانے پر چور کے ہاتھ کاٹ دینے کی سزا ہے مگر نبی کریم ﷺ نے سفر (عام سفر یا جہاد کا سفر) میں چوری کرنے پر ہاتھ کاٹنے سے منع فرمادیا۔

آپ ﷺ کا فرمان ہے :

لا تقطع الایدی فی السفر (۹۲)

سفر میں (چوری کرنے پر) ہاتھ نہ کاٹے جائیں۔

۲۔ تخفیف تنقیص

اس سے مراد یہ ہے کہ بوجہ عذر افعال میں کمی کر دی جائے۔ مثلاً سفر میں قصر کی اجازت ہے
 ”عن انسؓ قال صلیت الظهر مع النبی ﷺ بالمدينة اربعاً وبذی الحلیفة
 رکعتین“۔ (۹۳)

حضرت انسؓ کہتے ہیں ”میں نے مدینہ طیبہ میں ظہر کی نماز کی چار رکعت (فرض) پڑھیں اور
 ذوالحلیفہ (سفر کی حالت میں) کے مقام پر درود کعتیں پڑھیں۔
 سواری پر رکوع اور سجود اشارے سے کرنے کی اجازت ہے۔

عن عبد اللہ بن دینار قال کان عبد اللہ بن عمرؓ یصلی فی السفر علی راحلته اینما
 توجہت یومی و ذکر عبد اللہ ان النبی ﷺ کان یفعلہ (۹۴)
 عبد اللہ بن دینار سے روایت ہے وہ کہتے ہیں کہ عبد اللہ بن عمر سفر میں اپنی سواری پر جدھر بھی
 منہ ہو جاتا اشارے سے نماز پڑھ لیا کرتے۔ اور حضرت عبد اللہ بن عمر نے بتایا کہ نبی ﷺ ایسے ہی کیا
 کرتے تھے۔

۳۔ تخفیف ابدال

ایک فعل کی جگہ دوسرا فعل کرنے کی سہولت کو تخفیف بدل یا ابدال کہا جاتا ہے۔
 مثلاً پانی نہ ملنے پر وضو کی جگہ تیمم کیا جاسکتا ہے۔ قرآن مجید میں ہے:

وان کبنتم مرضی او علی سفر او ماء احد منکم من الغائط اولمستم النساء فلم
 تجدوا فاء فتمموا صعباً طیباً فامسحوا بوجو حکم وایدکم ان اللہ کان عفواً
 غفوراً (۹۵)

اور اگر تم مریض ہو یا سفر میں یا آیا ہے کوئی شخص تم میں جائے فروریہ سے یا پاس گئے ہو تم
 عورتوں کے۔ پھر نہ ملا تم کو پانی تو ارادہ کرو پاک مٹی کا پھر مسح کرو اپنے منہ کا اور اپنے ہاتھوں کا۔ بے
 شک اللہ تعالیٰ معاف کرنے والا اور بخشنے والا ہے۔

عمران بن حصین کی درج ذیل روایت بھی تخفیف ابدال کو ظاہر کرتی ہے۔

ترجمہ ”عمران بن حصین نے کہا ہم ایک سفر میں نبی کریم ﷺ کے ہمراہ تھے۔ آپ نے
 لوگوں کو نماز پڑھائی۔ جب آپ ﷺ اپنی نماز سے فارغ ہوئے تو دیکھا کہ ایک شخص علیحدہ ہے اور اس
 نے لوگوں کے ساتھ نماز نہیں پڑھی۔ تو آپ ﷺ نے بوجھا ”اے فلاں شخص! تجھے لوگوں کے ساتھ
 نماز پڑھنے سے کس نے روکا؟“ اس نے کہا ”مجھے جنابت لاحق ہو گئی ہے اور پانی نہیں ہے۔“ آپ ﷺ

نے فرمایا ”تمہارے لئے مٹی ہے اور وہ تمہیں کافی ہے“ (یعنی تیمم کرو اور نماز پڑھو) (۹۶)

۳۔ تخفیف تقدیم

اس سے مراد یہ ہے کہ کسی نفل کو اسکے وقت مقررہ سے پہلے انجام دیا جائے۔ جیسے کسی عذر کی وجہ سے ظہر کی نماز عصر کے ساتھ پڑھنا اسی طرح مغرب کے ساتھ عشاء کی نماز ادا کرنا جیسا کہ درج ذیل احادیث سے ظاہر ہے۔

۱۔ حضرت انس بن مالکؓ سے روایت ہے کہ نبی ﷺ جب سورج ڈھلنے سے پہلے کوچ کا ارادہ فرماتے ظہر کو عصر کے وقت تک مؤخر فرمادیتے پھر سواری سے نیچے تشریف لا کر دونوں کو اکٹھا ادا فرماتے اور جب کوچ سے پہلے سورج ڈھل جاتا تو ظہر ادا فرماتے پھر سوار ہو جاتے۔ (۹۷)

۲۔ حضرت عبداللہ بن عمرؓ کہتے ہیں ”میں نے نبی ﷺ کو دیکھا جب آپ ﷺ کو سفر کے دوران میں چلنے میں جلدی ہوتی تو مغرب کی نماز مؤخر فرمادیتے یہاں تک کہ مغرب اور عشاء کو اکٹھا ادا فرماتے۔“ (۹۸)

۵۔ تخفیف تاخیر

اس سے مراد یہ ہے کہ کسی نفل کا اپنے وقت کے بعد کرنا مثلاً ظہر کی نماز ذرا دیر سے عصر کی نماز کے ساتھ اور مغرب کی نماز کو مؤخر کر کے عشاء کے ساتھ ادا کرنا جیسا کہ درج بالا احادیث سے ظاہر ہے۔

۶۔ تخفیف ترخیص

اس سے مراد یہ ہے کہ کسی کام کے لئے رخصت عطا کرنا جیسا کہ قرآن میں ہے:

فمن اضطر فی مخصه غیر متجانف لائم فان اللہ غفور رحیم۔ (۹۹)
ترجمہ: جو کوئی بھوک کی شدت سے حالت اضطرار میں ہو جبکہ وہ گناہ کی وجہ سے اس حرام کی طرف مائل نہ ہو (تو اس کے لئے) اللہ غفور اور رحیم ہے۔

درج ذیل احادیث بھی تخفیف ترخیص کی وضاحت کرتی ہیں:-

۱۔ ترجمہ: ”جابر بن سمرہ سے روایت ہے کہ ان کے گھر والے حرہ میں محتاج تھے۔ انہوں نے کہا کہ ان کی اونٹنی مر گئی یا اونٹ مر گیا تو رسول اللہ ﷺ نے انہیں اسے کھا لینے کی رخصت دی“ (۱۰۰)

۲۔ ابو واقد اللیثی سے روایت ہے۔

ترجمہ: ”اے اللہ کے رسول! میں ایسی جگہ ہوتا ہوں جہاں ہمیں بھوک لگتی ہے لیکن ہمارے

لئے مردار حلال نہیں۔ آپ ﷺ نے فرمایا کہ جب تم نے ناشتہ نہ کیا ہو اور رات کو کچھ نہ کھایا یا ہو اور نہ کوئی نباتاتی چیز ملے تو پھر تمہارا گزارا اس مردار پر ہے۔“ (۱۰۱)

۷۔ تخفیفِ تخریر

اس سے مراد یہ ہے کہ کسی فعل کی بیت میں تبدیلی کر دی جائے مثلاً حالت جنگ میں دشمن کے خوف سے بھاگتے وقت رکوع، سجد اور قبلہ کے رخ میں تبدیلی وغیرہ۔ قرآن میں ہے:

ترجمہ: ”اے نبی ﷺ جب آپ ﷺ ان میں موجود ہوں، پھر آپ ﷺ ان (مسلمانوں) کے لئے نماز قائم کرنا چاہیں تو ان میں سے ایک گروہ تیرے ساتھ نماز قائم کرے، اور چاہیے کہ وہ اپنے ہتھیار اپنے پاس رکھیں۔ جب وہ سجدہ کر لیں تو تمہارے پیچھے سے چلے جائیں۔ پھر دوسرا گروہ آئے جنہوں نے نماز نہیں پڑھی تھی تو پھر وہ تمہارے ساتھ نماز ادا کرے۔“ (۱۰۲)

شاہ ولی اللہ کے درج ذیل بیان سے بھی اس کی مزید وضاحت ہوتی ہے۔ ان کا کہنا ہے ”اس اصل اور ضابطہ (مردارِ رخصت) کی بنا پر اندھیرے وغیرہ میں استقبال قبلہ میں تحریر کی اجازت دی گئی ہے۔ اور اسی طرح کپڑا نہ ملنے پر ستر عورت پانی نہ ملنے پر وضو چھوڑ کر تیمم کرنے، جو سورۃ فاتحہ نہ جانتا ہو، اسے دوسرا کوئی ذکر کر لینے، کھڑانہ ہو سکنے والے کو بیٹھ کر یا لیٹ کر نماز پڑھ لینے اور جھک نہ سکنے والے کو رکوع و سجد ترک کر دینے کی رخصتوں کو اس پر قیاس کر لیا جائے۔“ (۱۰۳)

رخصت کی اقسام

مختلف حالات میں رخصت کو اس کی نوعیت کے اعتبار سے درج ذیل انواع میں تقسیم کیا گیا ہے۔

۱۔ ممنوع کی اباحت

اس سے مراد یہ ہے کہ اضطراری حالت میں ممنوع فعل کو مباح جانا جائے مثلاً اکراہ کے تحت زبان سے کلمہ کفر کہنا جبکہ دل ایمان کے لئے مطمئن ہو۔ ارشاد الہی ہے:

ترجمہ: ”جو کوئی ایمان لانے کے بعد کفر کرے سوائے اس کے کلمہ کفر کہنے پر اسے مجبور کر دیا جائے جبکہ اس کا قلب ایمان پر مطمئن ہو۔ لیکن (اگر) کفر پر اس کا قلب کھل گیا ہو ان پر اللہ کا غضب نازل ہو گا اور ان کے لئے عذاب عظیم ہے۔“ (۱۰۴)

حالاتِ اضطرار میں کلمہ کفر کہنے اور جان کے ضیاع سے بچنے کے لئے السرخسی (م ۳۹۰ھ) رخصت و عزیمت کی طویل بحث کرنے کے بعد لکھتے ہیں:

فہذہ رخصتہ لہ ان اقدم علیہا لم یاثم (۱۰۵)

یہ اس (مصطر) کے لئے رخصت سے اگر وہ یہ اقدام (کلمہ کفر کہنا وغیرہ) کرتا ہے تو اس پر

گناہ نہیں۔

اس کے ساتھ ساتھ حق بات پر ڈٹ جانے یعنی عزیمت اختیار کرنے کے بارے میں وہ بیان کرتے ہیں:

والاؤل عزیزمتہ حتی اذا صبر حتی قتل کان ماجورا (۱۰۶)
ترجمہ: پہلی بات (حق پر ڈٹ جانا) عزیمت ہے۔ یہاں تک کہ صبر کرے پھر قتل کر دیا جائے تو وہ اجر پائے گا۔

شدید بھوک لگنے پر مردار کا کھالینا وغیرہ اس اباحت میں شامل ہیں ایسی صورت میں اگرچہ وہ فعل بدستور حرام رہتا ہے مگر رخصت کی وجہ سے گناہ کی معافی ہوتی ہے۔ جسمانی نقص کے واقع ہونے پر بھی ایسی ہی رخصت ہوگی۔

۲۔ ترک واجب کی اباحت

اضطرار یا جسمانی نقص کی بعض حالتوں میں واجب یا فرض کے ترک کی اجازت ہے۔ وگرنہ تکلیف کو شدید مشقت کا سامنا کرنا پڑتا ہے۔ مثلاً مسافر اور مریض کے لئے روزہ چھوڑنے کی اباحت قرآن میں ہے:

”فمن كان منكم مريضاً او على سفر فعدة من ايام اخر“ (۱۰۷)
ترجمہ: پھر جو کوئی تم میں سے مریض ہو یا مسافر ہو تو اس پر (ان روزوں کی) گنتی ہے دیگر دنوں سے۔
نبی کریم ﷺ نے حضرت عبداللہ بن عباس کو دائمی روزہ رکھنے سے منع فرمایا: جیسا کہ حدیث سے ظاہر ہے

”حضرت عبداللہ بن عمرو کہتے ہیں کہ مجھ سے رسول اللہ ﷺ نے فرمایا ”عبداللہ! کیا یہ اطلاع صحیح ہے کہ تم دن میں تو روزہ رکھتے ہو اور ساری رات نماز پڑھتے ہو؟“ میں نے عرض کیا ”صحیح ہے اے اللہ کے رسول ﷺ“ اس پر آپ ﷺ نے فرمایا: ”لیکن ایسا نہ کرو روزہ بھی رکھو اور افطار بھی کرو۔ نماز بھی پڑھو اور سوؤ بھی۔ کیونکہ تمہارے جسم کا بھی تم پر حق ہے تمہاری آنکھوں کا بھی تم پر حق ہے تمہاری بیوی کا بھی تم پر حق ہے اور تم سے ملاقات کرنے والوں کا بھی تم پر حق ہے۔ بس یہی کافی ہے کہ ہر مہینہ میں تین دن روزہ رکھ لیا کرو۔ کیونکہ تمہیں ہر نیکی کا بدلہ دس گنا ملے گا اور اس طرح ساری عمر کا روزہ ہو جائے گا“ لیکن میں نے اپنے اوپر سختی چاہی تو مجھ پر سختی کر دی گئی۔ میں نے عرض کیا ”اے اللہ کے رسول ﷺ! میں اپنے میں قوت پاتا ہوں۔ اس پر آپ ﷺ نے فرمایا ”پھر اللہ کے نبی داؤد کا روزہ رکھو اور اس سے آگے نہ بڑھو“ میں نے پوچھا اللہ کے نبی داؤد کا روزہ کیا تھا“ آپ ﷺ نے فرمایا ”ایک

دن روزہ سے اور ایک دن بے روزے کے "بعد میں جب ضعیف ہو گئے تو عبد اللہ فرمایا کرتے تھے:

یا لیتیبی قبلت رخصة النبی ﷺ (۱۰۸)

ترجمہ: کاش میں رسول اللہ ﷺ کی دی ہوئی رخصت مان لیتا۔

۳۔ عقود کی اباحت

ایسے عقود جن کی لوگوں کو حاجت رہتی ہے، اگرچہ اس سے مقررہ قواعد کی خلاف ورزی ہوتی ہو۔ اس کی مثال بیع سلم ہے جو بیع معدم ہے مگر چونکہ لوگوں کو اسکی حاجت رہتی ہے اس لئے شریعت نے اس کی اجازت دی ہے۔

۴۔ احکام شاقہ کی رخصت

ایسے احکام جن میں سخت مشقت پائی جاتی ہو، شریعت نے احکام کی رخصت دی ہے۔ جیسا کہ درج ذیل احادیث سے واضح ہے:

نافع نے کہا کہ ابن عمر نے نماز کی نواں کئی ایک رات میں جو سردی نور آندھی کی رات تھی تو کہا کہ اپنے اپنے گھروں میں نماز پڑھ لو۔ پھر کہا کہ رسول اللہ ﷺ مؤذن کو حکم دیا کرتے تھے کہ جب رات سردی اور بارش کی ہو تو اذان کے بعد کہہ دیا کرو پکار کر کہ گھروں میں نماز پڑھو۔ (۱۰۹)

نبی کریم ﷺ نے ایک سفر میں دیکھا کہ لوگ ایک شخص کے گرد جمع ہیں اور اس پر سایہ کیا جا رہا ہے۔ دریافت فرمایا: "اسے کیا ہو گیا ہے؟" لوگوں نے بتایا کہ "ایک روزہ دار آدمی ہے" تو آپ ﷺ نے فرمایا:

لیس من البر الصیام فی السفر (۱۱۰)

سفر میں روزہ رکھنا نیکی نہیں ہے۔

غیر رمضان میں متواتر روزے رکھنے کے بارے میں آپ ﷺ نے فرمایا:

من صام الا بد فلا صام (۱۱۱)

جس نے ہمیشہ روزہ رکھا اس نے گویا کوئی روزہ نہ رکھا۔

طبعی عوارض کے لئے تخفیف و رخصت کا اصول

شریعت میں تخفیف و رخصت کا یہ اصول ہے کہ جب بھی ضرر یا اضطرابی کیفیت یا طبعی عارضہ دور ہو جائے گا، تخفیف و رخصت بھی ختم ہو جائے گی۔ اس کے لئے فقہاء کا قول ہے:

ماجاز بعدر بطل بزوالہ (۱۱۲)

جو چیز عذر کی بنا پر جائز ہوگی، عذر ختم ہونے پر اس کا جواز ختم ہو جائے گا۔

حوالہ جات

- ۱۔ القرآن البقرہ ۲: ۱۸۵
 - ۲۔ القرآن النساء ۴: ۲۸
 - ۳۔ القرآن المائدہ ۵: ۶
 - ۴۔ القرآن البقرہ ۲: ۲۸۶
 - ۵۔ القرآن الاعراف ۷: ۱۵۷
 - ۶۔ القرآن المعارج ۷: ۲۳۰-۲۲۲
 - ۷۔ البخاری الجامع الصحیح ج ۷ ص ۵۰ کتاب اللباس باب الجلوس علی العصر ونحوہ
 - ۸۔ ایضاً
 - ۹۔ القرآن الحديد ۵۷: ۲۷
 - ۱۰۔ مجلۃ الاحکام العدلیۃ مادہ ۲۰
 - ۱۱۔ اشاطی الموافتات فی اصول الشریعہ ج ۲ ص ۱۹۰
 - ۱۲۔ ایضاً
 - ۱۳۔ البخاری الجامع الصحیح ج ۱ ص ۲۱۰ کتاب الصلوٰۃ باب خروج النساء الی المسجد باللیل
 - ۱۴۔ ابو داؤد سنن ابی داؤد ج ۱ ص ۲۸۰ کتاب الصلوٰۃ باب الجمعہ للملوک والمرأۃ
 - ۱۵۔ " " " " ج ۱ ص ۱۵۵ کتاب الصلوٰۃ باب ما جاء فی خروج النساء الی المسجد
 - ۱۶۔ البخاری الجامع الصحیح ج ۳ ص ۲۲۰ کتاب الجهاد باب جہاد النساء
 - ۱۷۔ القرآن البقرہ ۲: ۲۸۲
 - ۱۸۔ البخاری الجامع الصحیح ج ۲ ص ۲۳۹ کتاب الصیام باب الخائض تنزک الصوم والصلوٰۃ
 - ۱۹۔ ایضاً ج ۴ ص کتاب الجہاد باب قتل النساء فی الحرب
 - ۲۰۔ الکاسانی بذائع الصنائع ج ۱ ص ۱۷۲
 - ۲۱۔ ابن اسلام کتاب الاموال ص ۳۷
 - ۲۲۔ المسلم الجامع الصحیح کتاب الخیض باب حکم صغائر المغتسلہ عن ام سلمہ
 - ۲۳۔ الجزیری کتاب الفقہ ج ۵ ص ۱۵۰
- امام احمد نے اپنی صحیح میں اور ابو داؤد نے سنن میں ابی سعید سے روایت کی ہے کہ ایک شخص

نے رسول اللہ ﷺ کے پاس آکر ایک عورت کے ساتھ ارتکاب زنا کا اقرار کیا (اس عورت کا نام بھی اس نے بتایا) حضور ﷺ نے اس عورت کو طلب فرما کر اسے پوچھا تو اس نے انکار کیا۔ اس پر مرد کو سزائے زنا دی گئی۔ اور عورت کو چھوڑ دیا گیا۔ (اسے سزا نہ دی گئی) سنن ابی داؤد ج ۳، ص ۱۵۹، حدیث نمبر ۴۳۶۶

- ۲۴۔ ابو داؤد، سنن ابی داؤد ج ۳، ص ۱۴۱، کتاب الحد و دباب فی الجعون یسرق اولی صیب حد
- ۲۵۔ الجزیری، کتاب الفقہ ج ۲، ص ۳۳۶
- ۲۶۔ ایضاً ج ۲، ص ۳۵۴
- ۲۷۔ ایضاً ج ۲، ص ۳۱۷
- ۲۸۔ ابن السلام، کتاب الاموال ص ۳۷
- ۲۹۔ الجزیری، کتاب الفقہ علی المذاهب الاربعہ ج ۳، ص ۲۸۳
- ۳۰۔ القرآن، النور، ۲۴: ۵۹
- ۳۱۔ الجزیری، کتاب الفقہ ج ۲، ص ۶۲
- ۳۲۔ ایضاً ج ۲، ص ۳۳۷
- ۳۳۔ البخاری، الجامع الصحیح ج ۳، ص ۲۱، کتاب الجهاد باب قتل الصبیان فی الحرب
- ۳۴۔ المرغینانی، الھدایہ ج ۲، ص ۵۶۲، باب کیفیۃ القتال کتاب السیر
- ۳۵۔ البخاری، الجامع الصحیح ج ۲، ص ۲۱۸، کتاب الناسک باب حج المرأة عن الرجل
- ۳۶۔ المرغینانی، الھدایہ ج ۲، ص ۵۶۲، کتاب السیر باب کیفیۃ القتال
- ۳۷۔ ایضاً ج ۱، ص ۱۶۹، باب الجمعہ حاشیہ عبدالحی لکھنوی
- ۳۸۔ الجزیری، کتاب الفقہ ج ۲، ص ۳۳۶
- ۳۹۔ البخاری، الجامع الصحیح ج ۸، ص ۲۱، کتاب الحد و دباب لایرجم الجعون و الجعوتہ
- ۴۰۔ ایضاً ج ۱، ص ۶۳، کتاب الاذان باب الرخصۃ فی المطر و العلة
- ۴۱۔ ابن نجیم، الاشیاء و النظائر ص ۴۹۲
- ۴۲۔ السیوطی، ایضاً ص ۲۵۰
- ۴۳۔ المرغینانی، الھدایہ ج ۳، ص ۱۶۰، کتاب الشھادات
- ۴۴۔ ایضاً ج ۴، ص ۷۰۵، مسائل شتی
- ۴۵۔ الکاسانی، بدائع الصنائع ج ۶، ص ۶۳۶
- ۴۶۔ ایضاً ج ۶، ص ۶۳۴

- ٤٧- الجزيري، كتاب الفقه ج ٥، ص ٨٤
- ٤٨- ايضاً ص ٨٤
- ٤٩- ابو داؤد، سنن ابى داؤد ج ١، ص ٢١، كتاب الحدود باب في الجوع يئس يئس او يصيب حدا
- ٥٠- الجزيري، كتاب الفقه ج ١، ص ٢٩٣
- ٥١- القرآن، البقره ٢: ١٨٢
- ٥٢- ايضاً المائده ٥: ٦
- ٥٣- القرآن، النساء ٤: ٢٣
- ٥٤- المرغيناني، الهدية، ج ١، ص ١٦١، كتاب الصلوة باب صلوة المريض
- ٥٥- عبدالرزاق، المصنف ج ٢، ص ٤٤٤
- ٥٦- ايضاً ص ٤٤٤
- ٥٧- المرغيناني، الهداية ج ١، ص ١٦١، كتاب الصلوة باب الصلوة المريض
- ٥٨- ايضاً ص ١٦٣
- ٥٩- البخاري، الجامع الصحيح ج ٢، ص ١٦٦، كتاب الحج باب الطواف بعد الصبح والعصر
- ٦٠- المرغيناني، الهداية ج ١، ص ١٦٣، كتاب الصلوة باب صلوة المريض
- ٦١- الدار قطنى، سنن دارقطنى ج ١، ص ١٩١
- ٦٢- البخاري، الجامع الصحيح ج ٣، ص ٨٤، كتاب الوصايا باب اذا واما المريض براسه اشارة
- ٦٣- ايضاً ج ٤، ص ٢، كتاب المرضى باب ما جاء في كفارة المرض
- ٦٤- القرآن، النساء ٤: ١٠١
- ٦٥- القرآن، البقره ٢: ١٨٢
- ٦٦- ابو داؤد، سنن ابى داؤد ج ٢، ص ٢٢٥، كتاب الصوم باب صوم في السفر حديث نمبر ٢٣٠٦
- ٦٧- القرآن، المائده ٥: ٦
- ٦٨- المسلم الجامع الصحيح ج ١، ص ٢٢٥، كتاب الصلوة للمسافرين باب جواز الجمع بين الصلوتين
- ٦٩- ايضاً ج ١، ص ٢٢٢، ايضاً باب جواز صلوة الفاقله على الدابة
- ٧٠- النسائي، سنن النسائي ج ١، ص ٨٣، باب توقيت في المسح على الخمين للمسافر
- ٧١- الكاساني، بدائع الصنائع ج ١، ص ٤٩٩
- ٧٢- ايضاً
- ٧٣- ايضاً

- ۷۴۔ المرغینانی 'الهدایۃ ج ۱' ص ۱۶۷ کتاب الصلوٰۃ باب صلوة المسافرین
- ۷۵۔ ایضاً ص ۱۶۶ ایضاً
- ۷۶۔ ایضاً ص ۱۶۶ ایضاً
- حضرت عبداللہ بن عمرؓ آذربائیجان میں اسی طرح چھ ماہ تک ٹھہرے اور قصر ہی کرتے رہے۔ (المصنف، عبدالرزاق ج ۲ ص ۵۳۳)
- ۷۷۔ احمد بن حنبل، مسند احمد بن حنبل ج ۱ ص ۱۰۰ مسند عثمان بن عفان حدیث نمبر ۴۴۵
- حضرت عثمانؓ مکہ میں اسی وجہ سے مقیم کی نماز پڑھتے تھے جیسا کہ حدیث میں ہے ان عثمان بن عفان بمنی اربع رکعات فانکرہ الناس علیہ فقال یا ایہا الناس انی تاہلتب بمکة منذ قدمت وانی سمعت رسول اللہ ﷺ یقول : من تاہل ببلد فلیصل صلوة المقیم۔ حضرت عثمان بن عفانؓ نے منیٰ میں چار رکعات نماز پڑھی تو لوگوں نے اعتراض کیا، حضرت عثمانؓ نے کہا اے لوگو! جب میں مکہ آیا تو میں نے نکاح کر لیا۔ اور میں نے رسول اللہ ﷺ سے سنا ہے کہ آپ ﷺ فرماتے تھے جو شخص کسی شہر میں نکاح کرے تو اسے مقیم کی نماز پڑھنی چاہیے۔
- (مسند احمد ج ۱ ص ۱۰۰ حدیث نمبر ۴۴۵)
- ۷۸۔ القرآن النساء ۴: ۲۵
- ۷۹۔ ابو داؤد، سنن ابی داؤد ج ۱ ص ۲۸۰ کتاب الصلوٰۃ باب الجمعة للملوک والمرأة
- ۸۰۔ ابن السلام کتاب الاموال ص ۱۳۳، ۱۳۴ حدیث میں ہے کہ عرب مردوں کو غلامی میں رکھنا ممنوع ہے۔ ایسے عرب مرد جو جاہلی رواجوں کے مطابق غلامی میں تھے ان کے لئے حضرت عمرؓ نے فیصلہ دیا کہ انہیں فدیہ کی ادائیگی سے آزاد کیا جاسکتا ہے۔ (کتاب الاموال ص ۱۳۳، ۱۳۴)
- ۸۱۔ المرغینانی 'الهدایۃ ج ۲' ص ۳۴۳ کتاب النکاح باب نکاح الرقیق جیسے عباسی خلیفہ مامون الرشید اور کئی دیگر عباسی خلیفہ (السیوطی، تاریخ الخلفاء ص ۴۲۰، ۴۵۰، ۴۵۶ وغیرہ اردو ترجمہ از شمس بریلوی مدینہ پبلشنگ کمپنی جناب روڈ کراچی ۱۹۷۶ء)
- ۸۲۔ البغوی، ابو محمد الحسین بن مسعود، مشکوٰۃ المصابیح ص ۴۰۷ کتاب الادب باب الاسامی
- ۸۳۔ المسلم الجامع الصحیح ج ۲ ص ۵۲ کتاب الایمان باب صحبۃ المسالیک
- ۸۴۔ القرآن النساء ۴: ۲۸
- ۸۵۔ راغب الاصفہانی، مفردات القرآن ص ۳۰۶

- ۸۶۔ الغزالی، 'الستغفی ج ۱'، ص ۹۸
- ۸۷۔ السنائی، سنن السنائی ج ۴، ص ۱۸۷ کتاب الصیام باب ذکر الاختلاف علی عروہ فی حدیث حمزہ
- ۸۸۔ احمد بن حنبل، مسند احمد حنبل ج ۲، ص ۱۲۲ عن ابی ہریرۃ
- ۸۹۔ الشاطبی، 'الموافقات ج ۲'، ص ۱۹۶
- ۹۰۔ البخاری الجامع الصحیح ج ۱، ص ۱۲۲ کتاب الجمعہ باب این توی الجمعہ
- ۹۱۔ ابو داؤد، سنن ابی داؤد ج ۱، ص ۲۸۰ کتاب الصلوٰۃ باب الجمعۃ للملوک والمرأة
- ۹۲۔ السنائی، سنن السنائی ج ۸، ص ۹۱ کتاب قطع السارق
- ۹۳۔ البخاری الجامع الصحیح ج ۲، ص ۳۶ کتاب التفسیر الصلوٰۃ یقصر اذ خرج
- ۹۴۔ ایضاً ص ۳۷ ایضاً باب الایما علی الدابتہ
- ۹۵۔ القرآن النساء ۴: ۴۳
- ۹۶۔ البخاری الجامع الصحیح ج ۱، ص ۸۹ کتاب التیمم باب الصعيد الطیب
- ۹۷۔ ایضاً ج ۲، ص ۳۹ ابواب التفسیر الصلوٰۃ باب یوخر
النظہر الی العصر سفر وغیرہ پر نبی کریم ﷺ دو وقت کی نماز ایک وقت پڑھتے
تھے۔ لیکن شارحین کا اس سلسلے میں اختلاف ہے کہ آیا یہ نمازیں ایک ہی وقت پڑھی جاتی
تھیں یعنی ظہر، عصر کے وقت اور مغرب، عشاء کے وقت یا صرف ظاہر میں یہ ایک
ساتھ ہوتی تھیں۔ ورنہ اس کا طریقہ یہ ہوتا کہ ظہر آخر وقت میں اور عصر ابتدائی وقت
میں پڑھی جاتی تھی۔ ثانی الذکر شرح حنفیہ کی ہے۔ حنفیہ کا مسلک یہ ہے کہ دونوں کے
لئے اذان اور اقامت کئی جائے گی اور اگر اذان صرف ایک مرتبہ کئی گئی لیکن اقامت
دونوں کیلئے کئی گئی تو اس میں بھی کوئی حرج نہیں۔ (تفسیر البخاری ج ۱، ص ۵۲۴ ترجمہ و
تشریح ظہور الباری اعظمی دارالاشاعت اردو بازار کراچی ۹۔
- ۹۸۔ ایضاً باب هل یؤذن او یتیم اذ جمع۔۔۔۔۔
- ۹۹۔ القرآن المائدہ ۵: ۳
- ۱۰۰۔ احمد بن حنبل، مسند احمد بن حنبل ج ۶، ص ۹۲ حدیث جابر بن سمرہ حدیث نمبر ۲۰۳۰۸
- ۱۰۱۔ احمد بن حنبل، مسند احمد بن حنبل ج ۶، ص ۲۸۶ حدیث ابی واقد اللیثی حدیث نمبر ۲۱۳۹۴
- ۱۰۲۔ القرآن النساء ۴: ۱۰۲
- ۱۰۳۔ شاہ ولی اللہ رحمۃ اللہ الباقی ج ۱، ص ۲۵۸
- ۱۰۴۔ القرآن النحل ۱۶: ۱۰۶